



सर्व शिक्षा अभियान

सब पढ़ें सब बढ़ें

राज्य परियोजना कार्यालय,

30प्र0 सभी के लिए शिक्षा परियोजना परिषद्, विद्या भवन, मिनातगंज, लखनऊ -226 007

प्रेषक,

राज्य परियोजना निदेशक
सर्व शिक्षा अभियान
30प्र0, लखनऊ।

सेवा में,

जिला बेसिक शिक्षा अधिकारी
समस्त जनपद (औरैया एवं कानपुर नगर को छोड़कर)
उत्तर प्रदेश।

पत्रांक:-क0गां0बा0वि0/3-2 / 4288 / 2010-11 दिनांक 24 नवम्बर, 2010

विषय:-कस्तूरबा गांधी बालिका विद्यालय के संचालन के संबंध में

महोदय/महोदया,

प्रदेश में संचालित 454 कस्तूरबा गांधी बालिका विद्यालयों के संचालन के संबंध में राज्य परियोजना कार्यालय के पत्र संख्या-रा0प0नि0/के0जी0बी0वी0/4326/2008-09 दिनांक 28 नवम्बर, 2008 एवं अन्य संबंधित पत्रों द्वारा निर्देश प्रदान किये गये हैं, जिसके अनुसार कतिपय जनपदों में कस्तूरबा गांधी बालिका विद्यालयों का संचालन जिला बेसिक शिक्षा अधिकारी के माध्यम से तथा कतिपय जनपदों में कस्तूरबा गांधी बालिका विद्यालयों का संचालन प्राचार्य, जिला शिक्षा एवं प्रशिक्षण संस्थान के माध्यम से कराया जा रहा था।

इस संबंध में राज्य परियोजना कार्यालय में सम्यक विचारोपरान्त यह निर्णय लिया गया है कि वर्तमान में संचालित समस्त कस्तूरबा गांधी बालिका विद्यालयों का संचालन जिला बेसिक शिक्षा अधिकारी के माध्यम से कराया जाये। यह व्यवस्था नवीन स्वीकृत कस्तूरबा गांधी बालिका विद्यालयों पर भी लागू रहेगी। महिला समाख्या द्वारा संचालित कस्तूरबा गांधी बालिका विद्यालय पूर्ववत् महिला समाख्या द्वारा ही संचालित रहेंगे।

इस हेतु संबंधित जिला बेसिक शिक्षा अधिकारी जनपद स्तर पर गठित समिति में सदस्य सचिव होंगे और प्राचार्य, जिला शिक्षा एवं प्रशिक्षण संस्थान उक्त समिति के सदस्य के रूप में होंगे। उक्त परिवर्तन के फलस्वरूप कस्तूरबा गांधी बालिका विद्यालयों के संबंध में जिला स्तरीय संचालन समिति निम्नवत् होगी:-

- | | | |
|---|---|------------|
| 1. जिलाधिकारी | - | अध्यक्ष |
| 2. मुख्य विकास अधिकारी | - | उपाध्यक्ष |
| 3. जिला बेसिक शिक्षा अधिकारी | - | सदस्य सचिव |
| 4. प्राचार्य, जिला शिक्षा एवं प्रशिक्षण संस्थान | - | सदस्य |
| 5. जिला कार्यक्रम अधिकारी | - | सदस्य |
| 6. प्रधानाचार्य, राजकीय बालिका इंटर कॉलेज | - | सदस्य |
| 7. जिला समन्वयक (बालिका शिक्षा) | - | सदस्य |
| 8. जिलाधिकारी द्वारा नामित राष्ट्रीय पुरस्कार प्राप्त अध्यापक (महिला अध्यापक को प्राथमिकता) | - | सदस्य |
| 9. जिलाधिकारी द्वारा नामित 02 स्वयं सेवी संस्था के प्रतिनिधि | - | सदस्य |

जिन जनपदों में महिला समाख्या द्वारा कार्य किया जा रहा है, वहां महिला समाख्या के प्रतिनिधि इस समिति में सदस्य के रूप में नामित किये जायेंगे।

जिला संचालन समिति के स्वरूप में उक्त संशोधन के फलस्वरूप कस्तूरबा गांधी बालिका विद्यालय के खातों का संचालन जिला बेसिक शिक्षा अधिकारी (सदस्य सचिव) एवं सहायक वित्त एवं लेखाधिकारी के संयुक्त हस्ताक्षर से किया जायेगा तथा जिला बेसिक शिक्षा अधिकारी द्वारा कस्तूरबा गांधी बालिका विद्यालय से संबंधित उन सभी दायित्वों का निर्वहन किया जायेगा। जिला बेसिक शिक्षा अधिकारी समय-समय पर कस्तूरबा गांधी बालिका विद्यालयों के संचालन हेतु जारी निर्देशों को गंभीरता से अध्ययन करते हुए विद्यालयों का संचालन करेंगे और शासन द्वारा जारी वित्तीय नियमों का/सामग्री कय के नियमों का कठोरता से पालन करेंगे।

कृपया उक्तानुसार बैंक खातों के संचालन की व्यवस्था एवं कस्तूरबा गांधी बालिका विद्यालयों के संचालन की व्यवस्था सुनिश्चित करायें। यह महत्वपूर्ण योजना है, जिसकी समीक्षा शासन स्तर से लगातार की जा रही है। इस योजना के संचालन में किसी प्रकार की लापरवाही को गंभीरता से लिया जायेगा।

भवदीय,

(के० राम मोहन राव)
राज्य परियोजना निदेशक
तददिनांक

पृ०सं०-क०गा०बा०वि०/३-२/ ५२८८ / 2010-11

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित-

1. सचिव, बेसिक शिक्षा, उ०प्र० शासन।
2. जिलाधिकारी, समस्त जनपद, (औरैया एवं कानपुर नगर को छोड़कर) उत्तर प्रदेश।
3. शिक्षा निदेशक, बेसिक, बेसिक शिक्षा निदेशालय, विद्याभवन, निशातगंज, लखनऊ।
4. निदेशक, महिला समाख्या, गोमती नगर, लखनऊ।
5. वित्त नियंत्रक, सर्व शिक्षा अभियान, राज्य परियोजना कार्यालय, निशातगंज, लखनऊ।
6. मुख्य वित्त एवं लेखाधिकारी, सर्व शिक्षा अभियान, राज्य परियोजना कार्यालय, निशातगंज, लखनऊ।
7. प्राचार्य, जिला शिक्षा एवं प्रशिक्षण संस्थान, समस्त जनपद (औरैया एवं कानपुर नगर को छोड़कर)
8. मण्डलीय सहायक शिक्षा निदेशक (बेसिक), समस्त मण्डल, उ०प्र०।
9. सहायक वित्त एवं लेखाधिकारी, समस्त जनपद, उ०प्र० को इस निर्देश के साथ कि कस्तूरबा गांधी बालिका विद्यालय के खातों का संचालन सुनिश्चित करायें।
10. जिला समन्वयक (बालिका शिक्षा), समस्त जनपद, (औरैया एवं कानपुर नगर को छोड़कर)।
उ०प्र०।
11. सिस्टम एनालिस्ट, सर्व शिक्षा अभियान, राज्य परियोजना कार्यालय, निशातगंज, लखनऊ।

(के० राम मोहन राव)
राज्य परियोजना निदेशक